

فقہ اسلامی میں جنگ و صلح کے معاهدہ کا تصور

پروفیسر محمد منیر*

Abstract

This article studies the law of peace treaties in the realm of International Law (*Siyar*) of Islam. Its findings show that the *Imam* can enter into a peace treaty with other states if it is beneficial for the Muslims and its provisions are not against the injunctions of the *Shari'ah*. According to the preferred opinion of Muslim *fujha'* the duration of a peace treaty is left to the discretion of the *Imam* to decide, keeping in view the interests of Muslim community. A Muslim state can terminate a treaty (a) on the expiry of its period; (b) if the other party breaches one of its fundamental provisions; (c) if the other party directly or indirectly assists a third party to wage war against the Muslims; (d) if the other party was hatching a conspiracy against the Muslims. Some Muslim jurists consider *aman* (pledge) as a kind of treaty. The agreement of *jizyah* (poll-tax) between non-Muslim citizens of a Muslim state and the *Imam* practically stands abolished in the modern world, as such non-Muslims are protected under the Constitutions of Muslim states.

اسلام میں غیر مسلموں کے ساتھ معاهدہ کرنے کی اجازت ہے۔ معاهدے سے متعلق اصول اتنی ہی اہمیت رکھتے ہیں جتنا کہ قوال سے متعلق اصول اور معاهدہ پر بحث کرتے وقت دیگر ضروری امور کے ساتھ درج ذیل نکات بھی مد نظر رکھنا ضروری ہیں:

معاهدے کی شرعی حیثیت، وہ حالات و شروط جن کے تحت کوئی معاهدہ عمل میں لایا جاتا ہے، معاهدے کی میعاد، اور یہ کہ آیا دشمن کی طرف سے مقرر کی گئی شرائط پر معاهدہ کیا جا سکتا ہے یا نہیں؟ اسی طرح کیا ایسا معاهدہ شرعاً جائز ہو گا جس میں مسلمانوں کے لیے دشمن کو کوئی مقرر رقم ادا کرنا لازم

☆ مصنف انٹرنشنل اسلامی یونیورسٹی میں استنسٹی ٹیشن پروفیسر اور یونیورسٹی کالج اسلام آباد میں وزنگ پروفیسر ہیں۔ مقالے میں دی گئیں قرآنی آیات کا ترجمہ مولانا محمود الحسن کے اردو ترجمہ سے ماخوذ ہے۔

ٹھہرایا گیا ہو؟ 'امان' کیا ہے اور جنگ بندی پر یہ کس طرح اثر انداز ہوتی ہے؟ شریعت میں مسلمانوں اور غیر مسلموں کے مابین تعلقات کی نوعیت کیا ہے؟ اسلام میں 'عملۃ القتال' کس چیز کو ٹھہرایا گیا ہے؟ اور اسی طرح دنیا کی تقسیم دو یا تین حصوں میں، یعنی 'دارالحرب'، 'دارالاسلام' اور 'دارالصلح'، کس اصول کی بنیاد پر کی گئی؟ یہ سب سوال اس قدر اہم ہیں کہ معاهدے سے متعلق کسی بھی بحث کو ان سے جدا نہیں کیا جا سکتا۔

معاہدے کی شرعی حیثیت

'معاہدہ' عربی لفظ ہے جس کے معنی یہ ہیں کہ معاہدے کے دونوں فریق اپنے آپ کو معاہدے کی شرائط کے پابند سمجھتے ہیں (۱)۔ علماء متقدمین نے اپنی کتابوں میں معاہدے کے لئے بہت سی اصطلاحات استعمال کی ہیں۔ مثلاً 'ہدنة' (امن کا قیام)، 'مہادۃ' (کسی معاہدے کا طے پانا)، 'موادعة' (جنگ نہ کرنے کا معاہدہ) (۲)، 'صلح' (معاہدہ امن)، 'امان' (امن دے دینا)، 'یثاق'، 'عقد'، 'حلف'، 'عهد' وغیرہ۔ علامہ کاسافیؒ کچھ ایسے الفاظ ذکر کرتے ہیں جن کو معاہدے کے لیے استعمال کیا جا سکتا ہے، ان میں 'موادعة'، 'المسامحة'، 'المصالحة' اور 'المعاہدة' شامل ہیں۔ اس کے علاوہ کوئی بھی ایسا لفظ 'معاہدہ' کے لیے استعمال میں لایا جا سکتا ہے جو انہی معانی کو محیط ہو۔ عربی میں کہتے ہیں 'توادعا الفریقان' (۳) یعنی دونوں فریق جنگ نہ کرنے پر رضامند ہو گئے۔ دوسرے علماء نے اور تعریفیں کی ہیں، مثلاً 'اہل حرب' اور مسلمانوں کا آپس میں یہ اقرار پانا کہ دونوں فریق ایک متعین مدت کے لیے عوض یا بغیر عوض کے جنگ نہیں کریں گے (۴)۔ علامہ راوندی کہتے ہیں: 'معاہدہ بغیر عوض کے ایک متعین مدت تک جنگ بندی کو کہتے ہیں' (۵)۔

اس ضمن میں اگرچہ لفظ 'عہد' سب سے موزوں نظر آتا ہے کیونکہ اس کا مطلب شرعی معاملات میں رضا اور عاقدین کیلئے عقد شرعی کے موجبات کو پورا کرنے کا پابند ہے، تاہم ہمیں مقاصد اور معانی کو دیکھنا چاہیے نہ کہ الفاظ کو۔

شریعت مسلمانوں کو غیر مسلموں کے ساتھ معاہدے کرنے کی اجازت دیتی ہے۔ ارشاد باری تعالیٰ ہے:

﴿وَإِنْ جَنَحُوا إِلَيْنَا فَاجْنَحْنَا لَهُمْ وَتَوَكَّلْنَا عَلَى اللَّهِ﴾ (۶)

"(اے نبیؐ)، اگر دشمن صلح کی طرف بھکے تو تم بھی اس کے لیے آمادہ ہو جاؤ اور اللہ پر توکل رکھو۔"

قرآن اس حالت کا ذکر کرتا ہے جب کوئی مسلمان ایک ایسی قوم کے کسی فرد کو قتل کر دے جس کے ساتھ مسلمان امن کا معابدہ کر لے ہوں:

﴿وَإِنْ كَانَ مِنْ قَوْمٍ بَيْنَكُمْ وَبَيْنَهُمْ مِيَتَافٌ فَدِيَةٌ مُسَلَّمَةٌ إِلَى أَهْلِهِ وَتَحْرِيرُ رَقْبَةٍ مُؤْمِنَةٍ﴾ (۷)

”اگر اس مسلمان مقتول کا تعلق کسی ایسی قوم سے تھا جن سے تمہارا معابدہ امن ہو تو اس کے وارثوں کو خون بہا دیا جائے گا اور ایک مومن غلام کو آزاد کرنا ہوگا،“

اسی طرح ایک اور جگہ پر حکم ہوتا ہے:

﴿فَإِنْ تَوَلُّوْا فَخُذُوهُمْ وَاقْتُلُوهُمْ حَيْثُ وَجَدُتُمُوهُمْ وَلَا تَسْتَخِذُوا مِنْهُمْ وَلَيْا وَلَا نَصِيرًا. إِلَّا الَّذِينَ يَصِلُونَ إِلَى قَوْمٍ بَيْنَكُمْ وَبَيْنَهُمْ مِيَتَافٌ﴾ (۸)

”(اے مومنو)، اگر یہ لوگ بھرت سے باز رہیں تو اڑائی کے وقت انہیں جہاں پاؤ، پکڑو اور قتل کرو اور ان میں سے کسی کو اپنا ساتھی اور مددگار نہ بناؤ (اس لیے کہ یہ تمہارے دشمن ہیں)، البته (خارجہ تعلقات کے ضمن میں یہ جان لو کہ) جن لوگوں کا تعلق کسی ایسی قوم سے ہو جن کے ساتھ تمہاری ریاست کا معابدہ ہو، وہ اس حکم سے مستثنی ہیں“

یہ آیت صاف طور پر غیر مسلموں سے امن معابدہ کرنے کا جواز بتلا رہی ہے۔ اسی طرح ایک اور مقام پر قرآن میں ارشاد ہے:

﴿فَإِنْ اخْتَرْتُلُوكُمْ فَلَمْ يَقْاتِلُوكُمْ وَالْقُوَّا إِلَيْكُمُ السَّلَامُ فَمَا جَعَلَ اللَّهُ لَكُمْ عَلَيْهِمْ سَبِيلًا﴾ (۹)

”(اے مومنو! یاد رکوک) اگر یہ لوگ تم سے کنارہ کش رہیں، تم سے جگ نہ کریں اور تمہاری طرف صلح کا ہاتھ بڑھائیں تو اللہ تم کو بھی ان کے خلاف کسی اقدام کی اجازت نہیں دیتا۔“

قرآن میں یہ بھی وارد ہے کہ مسلمانوں کو ایک غیر مسلم ملک کے مسلمان باشندوں کی مدد کرنے کی بھی ضرورت پڑ سکتی ہے۔ اس کو جدید اصطلاحی زبان میں ‘انسانی حقوق پر مبنی مداخلت’ (Humanitarian Intervention) کہا جاتا ہے۔ یہ اس صورت میں جائز ہو گا جب اس غیر مسلم ملک میں حکومت مسلمانوں پر ظلم کر رہی ہو اور وہ اسلامی حکومت سے مدد کی درخواست کریں۔

قرآن کریم میں ارشاد ہے:

﴿وَإِنْ اسْتَتَصِرُوْكُمْ فِي الدِّينِ فَعَلَيْكُمُ النَّصْرُ إِلَّا عَلَى قَوْمٍ بَيْنَكُمْ وَبَيْنَهُمْ مِيَتَافٌ﴾ (۱۰)

”تاہم اگر وہ دین کے معاملے میں تم سے مدد نہیں توان کی مدد کرنا تم پر لازم ہے، لیکن

کسی ایسی قوم کے خلاف نہیں جن سے تمہارا معاهدہ ہو۔“

ان تمام ارشادات سے اسلام میں معاهدوں کے جواز اور ان کا احترام صریحاً ثابت ہوتا ہے (۱۱)۔

علاوہ ازیں حضور ﷺ نے دشمنان اسلام کے ساتھ بہت سے معاهدے کئے۔ آپؐ کے معاهدوں کو تین گروہوں میں تقسیم کیا جا سکتا ہے:

۱) آپؐ کی ہجرت سے لے کر غزوہ خندق (۵ ہجری) تک: ان میں مدینے کے یہود اور آس پاس اور اندر وون شہر رہنے والے قبائل (اوں اور خزر وغیرہ) کے ساتھ معاهدہ شامل ہیں (۱۲)۔
اس معاهدے نے ان تمام گروپوں کو جمع کر لیا۔

۲) یہ وہ معاهدے ہیں جو غزوہ خندق سے لے کر فتح مکہ تک کے زمانے میں ہوئے۔ ان میں سب سے اہم معاهدہ وہ جو مسلمانوں اور کفار مکہ کے درمیان ہوا اور جس کو مصلح حدیبیہ کے نام سے یاد کیا جاتا ہے (۱۳)۔

۳) معاهدوں کا تیسرا دور فتح مکہ سے لے کر ۱۱ ہجری میں آنحضرت ﷺ کی وفات تک ہے۔ اس دور میں آپؐ نے بہت سے عرب قبائل کو امن کی ضمانتی دیں۔ ان میں سے کچھ عرب قبائل اور کچھ قبائل کے سرداروں کے نام یہ ہیں: عامر ابن اسود الطائی (۱۴)، ابن اسد (۱۵)، بنی غفار (۱۶)، اہل نجran (۱۷)، یوحنا ابن رباع اور اہل ایلاء (۱۸)۔

معاهدہ کرنے حالات میں کیا جا سکتا ہے؟

کوئی معاهدہ طے پانے کے نتیجے میں فریقوں میں جارحانہ جنگی اقدامات کو روک دیا جائے گا۔ اسی طرح اس معاهدے کی دیگر شرائط اور موجبات کا احترام بھی لازم ہو گا۔ اس باہمی احترام کو اس وقت تک برقرار رکھا جائے گا جب تک کے دوسرے فریق کی طرف سے معاهدے کی کوئی خلاف ورزی نہیں ہوتی۔

جبکہ مذاہب فقہ (ماکی، شافعی اور حنبلی) کے نزدیک دوسرے فریق کی طرف سے کسی قسم کی مخالفت نہ ہونے کی صورت میں مسلمانوں پر معاهدے کا احترام معاهدے کی میعاد تک واجب رہتا ہے (۱۹)۔ حنفی فقہاء میں علامہ کاسانیؒ کہتے ہیں کہ معاهدے کا احترام میعاد ختم ہونے تک اس پہلو سے واجب نہیں کہ اگر مسلمانوں کا امام اس کو مسلمانوں کی مصلحت کے خلاف سمجھے تو وہ فریق مخالف کو معاهدہ ختم کرنے کا نوٹس دے سکتا ہے (۲۰)۔ امام معاهدے کو (بغیر نوٹس کے) ختم صرف اس صورت میں کر سکتا ہے جب فریق مخالف کی طرف سے معاهدے کی خلاف ورزی یا اس سے متعلق امور میں

کوئی خیانت سرزد ہو۔ قرآن کریم میں صریحاً وارد ہوا ہے:

﴿فَاتِّمُوا إِلَيْهِمْ عَهْدَهُمْ إِلَى مُدَّتِهِمْ إِنَّ اللَّهَ يُحِبُّ الْمُتَّقِينَ﴾ (۲۱)

”ایسے لوگوں کے ساتھ معاهدہ اپنی مدت تک پورا کرو کیونکہ اللہ متین (یعنی معاهدوں کی خلاف ورزی نہ کرنے والوں) کو پسند کرتا ہے“

چنانچہ امام بغیر کسی معقول وجہ کے مختص اپنی خواہش سے کوئی معاهدہ ختم نہیں کر سکتا۔ علامہ کاسانیؒ کی رائے کو سمجھنے کے لیے متعلقہ اقتباس نقل کیا جاتا ہے:

”امن معاهدہ یا تو مطلق (بغیر تعین میعاد) ہو گا یا پھر ایک متعین مدت کے لئے۔ مطلق ہونے کی صورت میں اس کو صریحاً یا دلالۃ منسوخ کیا جا سکتا ہے۔ صریحاً تنفس تب ہو گی جب معاهدے کے فریق صاف الفاظ میں اس کے منسوخ ہونے کا اعلان کریں۔ دلالۃ تنفس تب ہوتی ہے جب کوئی ایسی حالت وقوع میں آئے جو معاهدے کے منسوخ ہونے پر دلالت کرے، مثلاً اگر دارالموادعۃ کے کچھ لوگ اس دار کی حکومت کی اجازت سے دارالاسلام میں داخل ہو کر کسی جگہ پر ڈاکہ ڈالیں۔ (یعنی دارالموادعۃ کو حکومت کی اجازت سے دارالاسلام پر ڈاکہ ڈالنا) ادھر حکومت کی اجازت معاهدے کی تنفس پر دلالت کر رہی ہے“ (۲۲)۔

یہاں یہ امر دلچسپی کا حامل ہے کہ امام شیابیؓ، جو کہ اسلامی قانون میں الملک کے بانی ہیں، نے اس مضمون پر اپنی مشہور تصنیف ”کتاب السیر الکبیر“ میں اس طرح کی (میعاد سے قبل) تنفس پر بحث نہیں کی۔ اسی طرح حنفی مذہب کے دوسرے بڑے فقہاء امام سرخیؓ اور صاحب حدایۃ مرغیبانیؓ نے بھی اس طرح معاهدے کو میعاد سے قبل ختم کرنے کے جواز کا کوئی ذکر نہیں کیا۔ (۲۳)

امام ابن کثیرؓ کے مطابق اور دی گئی قرآنی آیت میں لفظ ”متین“ سے مراد وہ لوگ ہیں جو اپنے معاهدوں کا پاس رکھتے ہیں (۲۴)۔ ابن قدامہؓ کی نظر میں امام (میعاد تک) معاهدے کا پابند ہے اور وہ اپنے موقف کی تائید میں مندرجہ ذیل قرآنی آیات کو دلیل بناتے ہیں:

﴿يَا أَيُّهَا الَّذِينَ آمَنُوا أَوْفُوا بِالْعُهُودِ﴾ (۲۵)

”اے اہل ایمان! اپنے عہد و پیمان پورے کرو“

ابن قدامہ امام کے معاهدے ختم کرنے کے اختیار کے مسلک کو باطل خیال کرتے ہیں، اس لیے کہ ان کے مطابق ہدنه ایک لازم عقد ہے (۲۶)۔

ان حالات کے متعلق جن میں غیر مسلموں سے معابدہ طے کیا جا سکتا ہے فقهاء اسلام میں اتفاق ہے۔ علماء اس بات پر متفق ہیں کہ اگر امام کی رائے میں کسی معابدہ میں مسلمانوں کی مصلحت ہے تو وہ ایسا معابدہ کر سکتا ہے۔ لیکن یہاں انھوں نے مصلحت جانے کے لیے کسی معیار کا تعین نہیں کیا۔ امت مسلمہ کی مصلحت مختلف حالات میں مختلف امور کے اختیار کرنے میں ہو سکتی ہے۔ امام شافعیؓ کا مسلک یہ ہے کہ مسلمانوں کو غیر مسلموں کو کسی قسم کی رعایت اس وقت تک نہیں دینی چاہیے جب تک ان کو اپنی قلت اور دشمن کی کثرت کی وجہ سے شدید فتنے کا یا کسی اور وجہ سے کسی سخت اذیت سے دوچار ہونے کا ڈر نہ ہو۔ وہ اس بات پر زور دیتے ہیں کہ کسی معابدے کی مدت دس سال سے تجاوز نہ کرے۔ دس سال کی مدت متعین کرنے کی وجہ وہ یہ بتاتے ہیں کہ آپؐ نے کفار کے ساتھ حدیبیہ کے معابدے میں دس سال کی مدت طے کی۔ بہر کیف اگر میعاد کمل ہونے پر حالات اسی طرح ہوں تو معابدے کی تجدید کی جاسکتی ہے (۲۷)۔ حنفی مذهب کے بعض فقهاء دس سال کے اصول میں شافعی سے اتفاق کرتے ہیں (۲۸)۔

شیعہ مذهب کے مطابق معابدے کی عام مدت چار ماہ ہونی چاہیے۔ وہ اس عرصہ کو قرآنی آیت:

(فَسِيْحُوا فِي الْأَرْضِ أَرْبَعَةً أَشْهُرٍ) (۲۹)

”(پس (اے مشرکو!) تم ملک میں چار مہینے تک تو چل پھر لو“

سے ثابت کرتے ہیں۔ ان کے مطابق زیادہ سے زیادہ مدت ایک سال کی ہونی چاہئے (۳۰)، البتہ بہت خصوصی حالات میں دس سال کے عرصے تک کے معابدے کئے جا سکتے ہیں۔ ان کے نزدیک معابدہ صرف اس صورت میں کرنا چاہیے جب مسلمان کمزور ہوں اور جنگ کرنے کی قوت نہ رکھتے ہوں (۳۱)۔

حنفی اور مالکی فقهاء (۳۲) مسلمانوں کی مصلحت پر بنی معابدے کے جواز میں شافعی سے اتفاق کرتے ہیں (اگرچہ وہ اس بات کا ذکر نہیں کرتے کہ معابدہ کرنے کے لیے ضروری ہے کہ مسلمان عسکری طور پر کمزوری کی حالت میں ہوں) تاہم معابدے کی میعاد میں ان کا شافعی سے اختلاف ہے۔ جیسا کہ اوپر مذکور ہے کہ کاسانیؓ کے مطابق معابدہ متعین یا غیر متعین مدت کے لئے ہو سکتا ہے (۳۳)۔ امام شافعیؓ اس معاملے میں صلح حدیبیہ کی مدت کی حرفاً حرفاً تقید کرتے ہیں۔ چونکہ ان کے مطابق علة القتال 'کفر' ہے، اس لیے وہ غیر متعینہ مدت کے لیے کفار سے معابدے کو ناجائز سمجھتے ہیں۔ دوسری طرف احناف کے نزدیک علة القتال 'جارحیت' (محاربۃ) ہے، اس وجہ سے وہ طویل مدت

تک بھی کفار کے ساتھ امن کو جائز سمجھتے ہیں۔

ماکلی مذہب کے مشہور امام قاضی ابن رشد فرماتے ہیں کہ مسلم فقہاء کے ایک گروہ نے بغیر شدید ضرورت کے بھی غیر مسلموں کے ساتھ امن معاهدے کی اجازت دی ہے بشرطیکہ امام اس کو مسلمانوں کی مصلحت میں سمجھتا ہو (۳۲)۔ امام اوزاعی اور دوسرے حنفی فقہاء نے کسی عوض کے بدالے (جو مسلمان غیر مسلم قوم کو دیں گے) معاهدے کو جائز قرار دیا ہے، مگر اس صورت میں جب ایسا نہ کرنے سے مسلمان کسی بڑے فتنے سے دو چار ہوتے ہوں یا پھر کسی اور ضرورت کے تحت ایسا کیا جائے (۳۵)۔ احناف نے اس ضمن میں بالعموم آیت قرآنی ﴿وَإِنْ جَنَحُوا إِلَّا سُلْطُمْ فَاجْنَحْ لَهَا﴾ (۳۶) ”(اے نبی)، اگر دشمن صلح کی طرف بھکے تو تم بھی اس کے لیے آمادہ ہو جاؤ“ کو دلیل بنایا ہے۔ انہوں نے بغیر عوض کے معاهدے کو جائز قرار دیا ہے جبکہ امام کی رائے میں ایسا کرنے میں مسلمانوں کی مصلحت ہو (۳۷)۔ عوض کے بدال میں معاهدہ کرنے کا مطلب یہ ہو گا کہ معاهدہ مسلمانوں کی طرف سے لازم کی گئی شرائط اور موجبات کے مطابق طے پائے، یعنی مسلمان کفار پر جارحانہ اقدام کرنے کی صلاحیت رکھتے ہوئے ایسا نہ کریں اور ان سے امن کا تعلق رکھیں۔ یہ رائے امام شافعیؓ کے مسلک کے بالکل بر عکس ہے۔

یہ مبحث ختم کرنے سے پہلے ایک دلچسپ سوال کی طرف توجہ کی جاسکتی ہے، کیا امام کے لیے جائز ہو گا کہ ابدی امن کے معاهدے کرے؟ (۳۸) ہر مذہب سے تعلق رکھنے والے فقہاء کے لیے اس سوال کا جواب اس موضوع سے جدا نہ کیے جاسکنے والے دوسرے سوالات کے جوابات پر منحصر ہے۔ جو فقہاء علة القتال کو ”کفر“ کے بجائے ”محاربة“ خیال کرتے ہیں یقیناً ایسے معاهدوں کے حق میں ہونگے۔ پھر اس مقدمے کا ایک اہم نتیجہ یہ اقرار ہو گا کہ مسلمانوں اور غیر مسلموں کے درمیان تعلقات کی اصل بنیاد جنگ نہیں۔ جنگ ایک عارضی صورت ہوگی، جس کے اختتام پر امن دوبارہ قائم ہو گا اور مسلمانوں پر لازم ہو گا کہ فریق مخالف کی طرف سے امن کی پکار کو قبول کریں۔ ایک اور نتیجہ اس تصور کی صورت میں سامنے آئے گا کہ فقہاء کی دار الحرب اور دار الاسلام کی تقسیم کسی مستقل حالت جنگ کے لیے نہیں بلکہ محض ملکی قانون کے لیے دائرہ اختیار کا تعین کرنے کے لیے تھی۔ ہم اس سے قبل ایک اور بحث میں بتا چکے ہیں کہ علة القتال کبھی ”کفر“ قرار نہیں دی جاسکتی (۳۹) کیوں کہ قران میں حکم دیا گیا ہے کہ جنگی قیدیوں کو فدیہ لے کر یا پھر لیے بغیر رہا کر دیا جائے۔

امام ابو عبیدؓ کے مطابق فدیہ صرف ایک مرتبہ (یعنی بدر کے قیدیوں سے) لیا گیا، بعد میں

حضور ﷺ کا عمل بغیر فدیہ کے چھوڑنا تھا، لہذا مؤخرالذکر طریقے کے مطابق ہی عمل ہو گا۔ (۲۰) اس کی وجہ یہی ہے کہ غیر مسلموں کو اپنے مذہب پر قائم رہنے کی اجازت دی جائے۔ دوسرے، جنگ کے دوران عورتوں، بچوں، خدام، زخیلوں، مریضوں، قیدیوں، بھگوڑوں اور لڑائی میں حصہ نہ لینے والے تمام افراد کو مارنا ناجائز ہے۔ اس کا مطلب یہی ہے کہ کفار کو اپنے عقیدے پر چھوڑا جائے۔

اسی طرح یہ امر بھی ثابت ہے کہ حضور اکرم ﷺ، خلافے راشدین اور ان کے بعد آنے والے خلفاء نے اپنی غیر مسلم رعایا کے ساتھ مستقل نوعیت کے معاهدے کیے۔ یہ معاهدے، جن کو 'عقد الذمة' کہتے ہیں غیر مسلموں پر ایک قلیل تکیس لازم کرتے تھے جس کو جزیہ کہا جاتا ہے۔ اس کے بدے اسلامی حکومت ان شہریوں کی جان، مال اور آبرو کی حفاظت کی ذمہ داری قبول کرتی ہے۔ علاوہ ازیں جزیہ ادا کرنے والے شہری عسکری ذمہ داریوں سے بری ہوتے ہیں۔ اگر 'کفر' کو علة القتال مان لیا جائے تو تمام مذکور صورتوں میں غیر مسلموں کو قتل کرنا لازم آئے گا۔ پھر چوتھا نقطہ یہ کہ اس دنیا کو 'دارالجراء' قرار نہیں دیا جا سکتا اور کسی کو غیر مسلم ہونے کی بنیاد پر سزا نہیں دی جا سکتی کیونکہ صاف ظاہر ہے کہ یہ دنیا ہی ہے، آخرت نہیں۔ قرآن پاک میں ارشاد ہے:

﴿وَقُلِ الْحَقُّ مِنْ رَبِّكُمْ فَمَنْ شَاءْ فَلْيُؤْمِنْ وَمَنْ شَاءْ فَلْيَكُفِرْ﴾ (۳۱)

(اے نبی)، کہہ دو "یہی حق ہے تمہارے رب کی جانب سے، اب جس کا جی چاہے، ایمان لے آئے اور جس کا جی چاہے، انکار کر دے"

پھر یہ بنیادی اسلامی اصول ﴿لَا إِنْكَارَةٌ فِي الدِّين﴾ (۲۲) "دین کے معاملے میں (اللہ کی طرف سے) کوئی جر نہیں ہے" کے مخالف ہے۔ ایمان ایک ذاتی مسئلہ ہے subjectivے اور مسلمان اندروںی یقین کے ہی ذریعے مسلمان کہلاتا ہے، بیرونی اکراہ کی وجہ سے نہیں۔ قرآن میں ایک اور جگہ ارشاد ہوتا ہے:

﴿وَلَوْ شَاءَ رَبُّكَ لَأَمَنَّ مَنْ فِي الْأَرْضِ كُلُّهُمْ جَمِيعًا﴾ (۳۳)

"(اے نبی)، اگر تیرا رب چاہتا تو روئے زمیں کے سب لوگ ایمان قبول کر لیتے"

مذکورہ بالا دلائل سے یہ ناقابل تردید نتیجہ نکلتا ہے کہ اگر امام امن کے معاهدوں کو مسلمانوں کی مصلحت میں پائے تو یہ معاهدے شرعاً جائز ہونگے۔

معاہدے کو کب منسوخ کیا جا سکتا ہے؟

معاہدے کو مندرجہ ذیل وجوہات کی بنا پر ختم کیا جا سکتا ہے:

۱) جب معاهدے کی مقرر شدہ مدت ختم ہو جائے، اس کی دلیل قرآن کی آیت ﴿فَاتَّمُوا إِلَيْهِمْ عَهْدَهُمْ إِلَى مُدَّتِهِمْ﴾ (۲۳) ”ایسے لوگوں کے ساتھ معاهدہ اپنی مدت تک پورا کرو“ ہے۔ اس کے علاوہ ایک اور آیت بحسب تک وہ تمہارے ساتھ امان سے رہیں، تم بھی ان کے ساتھ امان سے رہو (۲۵)، کا یہی مفہوم ہے۔ اس سے مراد یہ ہے کہ مدت ختم ہونے پر امن کی حالت باقی نہیں رہتی اور فریقوں کے ما بین تعلقات جارحانہ ہو جاتے ہیں۔

اس مدت کے ختم ہونے سے پہلے جنگ کی تیاری کرنا تاکہ مدت کے ختم ہوتے ہی فوراً حملہ کر دیا جائے اسلامی قانون میں عہد ٹکنی تصور کی جاتی ہے۔ اس کے لیے حضرت امیر معاویہ کی فوجی پیش قدی کو بطور مثال پیش کیا جا سکتا ہے۔ جب وہ اپنی فوج کو لے کر رومی حکومت کے خلاف امن معاهدے کی مدت ختم ہونے سے پہلے ہی نکل پڑے تھے تاکہ مدت ختم ہوتے ہی فوراً حملہ کر دیں۔ اس موقع پر ایک صحابی حضرت عمرو بن عنبیہؓ دوڑتے ہوئے اور یہ کہتے ہوئے ان کی طرف آئے ’اللہ اکبر، اللہ اکبر، وعدے کا خیال رکھو، اس کی خلاف ورزی نہ کرو‘ حضرت امیر معاویہؓ نے ان سے وجہ معلوم کی تو انہوں نے بتالیا کہ حضور ﷺ کو انہوں نے یہ کہتے ہوئے سنا ہے کہ: ”اگر کسی کا کسی فریق کے ساتھ کوئی معاهدہ ہو تو (ان کی طرف سے) اس کی مدت ختم ہونے تک اس میں کوئی تبدیلی نہیں ہونی چاہیے اور اگر دوسری طرف سے خلاف ورزی کا خطرہ ہو تو ان کو معاملہ بالشل کے تحت تنفس کا نوٹ دے دیا جائے“ (۲۶)۔

ایک اور مثال حضرت ابو جندلؓ کی ہے جب وہ کے کے کفار سے بھاگ کر مدینہ آئے اور پہنچنے پر معلوم ہوا کہ حضور ﷺ کا ارادہ ان کو کفار سے طے شدہ معاهدے کے مطابق ان کو واپس کفار کے حوالے کر دینے کا ہے۔ اس موقع پر حضرت ابو جندلؓ مسلمانوں کے درمیان کھڑے ہو گئے اور ان سے پوچھا کہ کیا وہ ان کو کفار کے حوالے کر دیں گے جبکہ (ان کو معلوم تھا) کہ کفار ان کو اسلام ترک کروانے کے لیے ظلم کریں گے۔ حضور ﷺ نے فرمایا: ”ہمارے لیے عہد ٹکنی ٹھیک نہیں، اگرچہ اس سے مسلمان کفار کے قانون سے بچتے ہوئے۔“ (۲۷)

چنانچہ اسلامی قانون نے معاهدے سے متعلق دو اصول وضع کئے ہیں: انصاف اور خلوص نیت۔ یعنی ’معاهدے کی پابندی لازمی ہے‘ (Pacta Sunt Servanda) اسلامی قانون نے اس اصول کو تقویت دی ہے اور ساتھ ساتھ اس کو میں الاقوامی تعلقات کا بھی حصہ بنا دیا ہے۔ (۲۸) یہ قاعدہ موجودہ میں الاقوامی قانون کے ارتقاء کا سبب بنا لیکن اصل میں یہ میں الاقوامی عرف پر منی ہے۔

۲) معاهدہ تب بھی منسون ہو جاتا ہے جب دوسرے فریق کی جانب سے اس کی کسی بنیادی شق کی خلاف ورزی ہو۔

﴿الَّذِينَ عَاهَدُتُم مِّنَ الْمُشْرِكِينَ ثُمَّ لَمْ يَنْقُصُوكُمْ شَيْئًا وَمَا يُظَاهِرُوْعَلَيْكُمْ أَحَدًا فَاتَّمُوا إِلَيْهِمْ عَهْدَهُمْ إِلَى مُدَّتِهِمْ إِنَّ اللَّهَ يُحِبُّ الْمُتَّقِينَ﴾ (۴۹)

”(اے نبی)، البتہ وہ مشرکین، جن سے تم نے معاهدہ کیا اور انہوں نے اس معاهدہ کو پورا کرنے میں کوئی کمی نہیں کی اور نہ تمہارے خلاف کسی کی مدد کی، ایسے لوگوں کے ساتھ معاهدہ اپنی مدت تک پورا کرو کیوں کہ اللہ متقین (یعنی معاهدوں کی خلاف ورزی نہ کرنے والوں) کو پسند کرتا ہے“

۳) اگر دوسرا فریق کسی ایسے تیرے فریق کی امداد کرے جو مسلمانوں کے ساتھ جنگ کی حالت میں ہے۔ اس کو بھی معاهدے کی خلاف ورزی سمجھا جائے گا اور اس کا ذکر قرآن پاک (۹:۲) میں موجود ہے۔ کسے کے کفار اس طرح کی خلاف ورزی کے مرتكب ہوئے جب انہوں نے اپنے ایک حليف قبیلے (بنو بکر) کی مسلمانوں کے حليف قبیلے (بنو خزانۃ) پر حملہ کرنے میں مدد کی۔ بنو بکر نے بنو خزانۃ کے بہت سے آدمیوں کو قتل کیا اور ان کا مال لوٹا۔ یہ مشہور معاهدے صلح حدیبیہ کی خلاف ورزی تھی جو چھٹی بھری میں حضور ﷺ نے مکہ کے کفار کے ساتھ کیا تھا۔ اس معاهدے کی ایک شق یہ تھی کہ عرب قبائل کو اختیار ہو گا کہ وہ مسلمانوں یا مکہ کے کفار اور ان کے حليفوں میں سے جس کے ساتھ چاہیں مل جائیں۔ اس پر بنو بکر کفار کے ساتھ اور بنو خزانۃ مسلمانوں کے ساتھ مل گئے۔ بنو خزانۃ نے حضور ﷺ سے حملہ کی شکایت کی تو پوکنہ یہ حملہ مکہ والوں کی مرضی سے ہوا تھا اور معاهدے کی صریح خلاف ورزی تھی آپ ﷺ نے کفار مکہ کو بنو بکر کے ساتھ تعلقات ختم کرنے یا پھر مقتولین کی دیت اور نقصان کا خمان ادا کرنے اور ایسا نہ کرنے کی صورت میں ان کو معاهدے کو منسون قرار دینے کو کہا۔ مکہ والوں نے دوسری صورت اختیار کی۔ اگرچہ بعد میں ان کو پریشانی لاحق ہوئی۔

اس ضمن میں یہ یادہانی کرانی ضروری ہے کہ تیرے فریق کی طرف سے جارحیت معاهدے میں شامل فریق کی مرضی سے ہونی چاہیے۔ ورنہ اس کو خلاف ورزی تصور نہیں کیا جائے گا۔ کاسانی^۱ مثال دیتے ہوئے کہتے ہیں کہ اگر لیثیروں کا ایک گروہ دارالموادعۃ سے دارالاسلام اول الذکر کے امیر کی اجازت سے آئے اور بیہاں ڈاکہ ڈالے تو اس کو امن معاهدے کی خلاف ورزی سمجھا جائے گا کیوں کہ امیر کی اجازت خلاف ورزی کی صاف دلیل ہے۔ (۵۰) اگر امیر کی اجازت نہ ہو تو ان کے اس فعل

کو معاهدے کی خلاف ورزی نہیں تصور کیا جائے گا۔ (۵۱)

(۲) اگر مسلمانوں کو دوسرے فریق کی طرف سے کسی خیانت یا سازش وغیرہ کا علم ہو جائے تو بھی مدت ختم ہونے سے پہلے معاهدے کو منسوخ کیا جا سکتا ہے۔ قران پاک میں ارشاد ہے:

وَإِمَّا تَخَافَنَّ مِنْ قَوْمٍ خِيَانَةً فَأَنْبِدُ إِلَيْهِمْ عَلَىٰ سَوَاءٍ إِنَّ اللَّهَ لَا يُحِبُّ الظَّالِمِينَ (۵۲)

جب تمہیں کسی قوم سے بعدہدی کا اندیشہ ہو تو اس کے ساتھ کیے گئے معاهدے کو اعلانیہ اس کے آگے پھینک دو، یقیناً اللہ بعدہدوں کو پسند نہیں کرتا۔

تو اگر دشمن کی طرف سے خیانت کا اندیشہ ہو تو معاهدے کے منسوخ کرنے کا جواز ثابت ہے۔ مگر یہاں اس بات کا خیال رکھا جائے گا کہ تنفس کا اعلان اس طرح کیا جائے کہ مسلمان اور دوسرے فریق (عسکری تیاریوں میں) مساوی درجہ میں ہوں۔ معاهدے کی مدت ختم ہونے سے پہلے ہی تیاریاں ٹھیک نہیں ہوں گی کہ میعاد ختم ہوتے ہی حملہ کر دیا جائے اور دشمن کو اپنے بچاؤ کے لئے موقع ہی نہ ملے۔ (۵۳)

علامہ قرطبی عہد شعنی سے متعلق اوپر دی گئی آیت کی تفسیر میں طبری اور ابن عربیؒ کے آتوال نقش کرتے ہیں کہ خیانت کے خوف کی بنیاد محسن اندازوں پر نہیں بلکہ ٹھوس ثبوت پر ہونی چاہیے۔ (۵۴) ابن کثیر کہتے ہیں کہ اللہ تعالیٰ کو عہد شعنی پسند نہیں چاہے اس کے کرنے والے غیر مسلم ہی کیوں نہ ہوں۔ (۵۵)

مسئلے کو سمجھنے کے لیے آیت بالا پر قدرے گہری نظر ڈالنا ضروری ہے۔ قرآن نے اندیشے کی وجہ پر زور دیا ہے۔ یعنی جب کوئی وجہ سامنے ہو اور اس کی بنیاد پر معاهدے کی خلاف ورزی کا ڈر ہو، تب ہی مسلمانوں کے لیے جائز ہوگا کہ وہ دوسرے فریق کو معاهدے کے منسوخ ہونے کا نوٹ دیں۔ خیانت یا پھر معاهدے کی خلاف ورزی کی بنیاد پر تنفس کا نوٹ بغیر ٹھوس ثبوت کے دینا قرآن کی اس آیت کے خلاف ہو گا الہذا ناجائز ہو گا۔

یاد رہے کہ مرتدین (apostates) کے ساتھ معاهدہ کرنا شرعاً جائز نہیں۔

اسلامی قانون میں 'پناہ' (Refuge) کا تصور

حنفی فقیہ کمال ابن الہمام کہتے ہیں (۵۶) کہ 'امان موادعتہ کی ایک قسم ہے۔ 'العنایۃ علی الہدایۃ' کے مصنف کی رائے بھی کچھ اسی طرح ہے: 'کیوں کہ اس کی وجہ سے موادعتہ کی طرح جارحانہ اقدامات روک دیے جاتے ہیں،' (۵۷)۔

‘امان’ کا مطلب ‘امن کارستہ’ یا ‘امن کی ضمانت دینا ہے اور اسلام میں کوئی بھی امام، امام کا کوئی ماتحت یا کوئی بھی مسلم شہری دشمن کو امان دے سکتا ہے۔ فقهاء نے اس بارے میں وضاحت کی ہے کہ امان چاہے مرد دے یا عورت، غلام دے یا پھر آزاد شخص (۵۸)، عام طور پر اس کی وسعت لوگوں کے ایک چھوٹے گروہ تک جاتی ہے، جیسے دس افراد یا ایک چھوٹا سا قافلہ یا قلعہ۔ اگر مسلمان (دوران جنگ) دشمن کے افراد میں سے کسی کو کہہ کہ ’ہتھیار پھینک دو اور ڈرومٹ‘ تو اس نے اس دشمن کو حفاظت کی ضمانت دے دی ہے اور اب اس کو مارنا ناجائز اور محفوظ مقام پر پہنچانا لازم ہے۔

امان دو قسم کی ہوتی ہے: عام، یعنی تمام لوگوں کے لئے، اور خاص، جو کہ ایک یا چند ایک مخصوص لوگوں کے لیے ہوتی ہے۔ پہلی قسم کی عام امان کو شرعی اصطلاح میں ’حدیۃ‘ (معاہدہ امن) کہا جاتا ہے۔ جبکہ فقهاء کے نزدیک عام امان دینے کا اختیار صرف امام یا اس کے کسی ماتحت کو ہے۔ خاص امان کے بارے میں ان کا آپس میں اختلاف ہے۔ جبکہ فقهاء ہر مسلمان کی طرف سے خاص امان کو صحیح قرار دیتے ہیں جبکہ مالکی مذہب کے ابن ماجشوں اور ابن حبیب کہتے ہیں کہ یہ امان اسی وقت شرعاً صحیح ہو گی جبکہ امام یا اس کا ماتحت اس پر اپنی رضامندی ظاہر کر دے۔ باقی مالکی فقهاء نے ان سے اختلاف کیا ہے۔ مشہور مالکی فقیہ ابن جوزی^۱ کہتے ہیں: ’امام اور عام مسلمانوں پر واجب ہے کہ وہ کسی مسلمان کی طرف سے غیر مسلم فرد یا گروہ کو دی گئی امان کا اس وقت تک احترام کریں جب تک ایسا کرنے میں کوئی نقصان نہ ہو۔ فائدے کے حاصل ہونے یا نہ ہونے کا یہاں کوئی اعتبار نہ ہو گا‘ (۵۹)۔

قرآن پاک میں ’پناہ‘ کے تصور کے متعلق ارشاد ہوتا ہے:
 وَإِنْ أَحَدٌ مِّنَ الْمُشْرِكِينَ إِسْتَجَارَ كَفَاجِرُهُ حَتَّىٰ يَسْمَعَ كَلَامَ اللَّهِ ثُمَّ أَبْلَغُهُ مَأْمَنَةً، ذَلِكَ
 بِإِنَّهُمْ قَوْمٌ لَا يَعْلَمُونَ (۶۰)

”(ایے نبی)، اگر ان مشرکین میں سے امان کا طالب ہو تو اس کو پناہ دے دو تاکہ وہ اللہ کا کلام سُن لے اور پھر اسے اس کی محفوظ جگہ پر پہنچا دو۔ ایسا اس لیے کرنا چاہیے کہ بے علم لوگ ہیں۔“

اس بارے میں امام اوزاعی^۲ سے پوچھا گیا کہ ’اس آیت میں ’محفوظ مقام‘ کا کیا مطلب ہے، کہ اگر امان طلب کرنے والا کہے کہ میرے لیے محفوظ مقام قسطنطینیہ ہے تو کیا اس کو ادھر لے جائے؟ اس پر امام صاحب نے جواب دیا: ’اگر وہ اپنے کسی قلعے یا پھر اسی طرح کے کسی مقام پر پہنچ

جائے تو اس کے لیے یہی محفوظ مقام ہے۔ ان سے مزید پوچھا گیا: ”اور اگر مسلمانوں کا کوئی دستہ (ایسے) مشرکین کو محفوظ مقام پر پہنچنے سے پہلے پائے؟“ امام صاحب نے فرمایا: ”اس دستے کو چاہیے کہ ان کا راستہ نہ روکے۔ ان سے پھر اس شخص کے بارے میں پوچھا گیا جو مسلمانوں سے امان لے کر ان کے علاقے میں داخل ہوا ہو اور اس امان کی مدت اس شخص کی واپسی تک ہو۔ اب وہ واپس جانے کے لیے اپنے علاقے کے کسی پہاڑ کو عبور کرنے کی کوشش کرے مگر شدید ہواوں کی وجہ سے ایسا نہ کر سکے اور مجبوراً واپس مسلمانوں کے علاقے میں آ جائے تو اس کا کیا حکم ہو گا؟“ اس پر امام اوزاعی نے جواب دیا: ”میری رائے میں وہ اب بھی پہلی امان کے تحت حفاظت کا حقدار ہے۔“ (۶۱)

حضرت ﷺ سے مروی ہے: ”مسلمان کی دی گئی امان جائز ہے۔ اگر کسی نے مسلمان کی دی گئی امان کا احترام نہ کیا تو اس پر خدا، فرشتوں اور تمام لوگوں کی لعنت ہوتی ہے۔“ (۶۲) اس حدیث کی تشریح کرتے ہوئے ابن حجر کہتے ہیں: ”ایک مسلمان کا کسی دوسرے مسلمان کی طرف سے دی گئی امان میں مداخلت کرنا حرام ہے۔“ (۶۳) حضرت ﷺ نے فتح مکہ کے موقع پر ام ہانی کی طرف سے دو افراد کو دی گئی امان کو درست مانا تھا۔ یہ دو آدمی ام ہانی کے شوہر کے رشتہ دار تھے اور انہوں نے کے والوں کو دی گئی عام معافی کی شرائط کی خلاف ورزی کی تھی۔ (۶۴)

امان مسلمانوں کی طرف سے غیر مسلموں کو اور موئزالذکر کی طرف سے مسلمانوں کو بھی دی جا سکتی ہے۔ حضرت عمرؓ کے زمانے میں ایک لڑائی کے دوران ایک فارسی سپاہی نے ایک درخت کے اوپر چڑھ کر اپنا بچاؤ کرنے کا سوچا۔ ایک مسلمان سپاہی نے انھیں فارسی اور عربی زبان کے الفاظ کو بیکجا کر کے لفظ ”مترسی“ بول کر مخاطب کیا۔ فارسی سپاہی نے یہ خیال کیا کہ اس کو امان مل چکی ہے اور وہ درخت سے نیچے اتر آیا۔ اس کو اس مسلمان سپاہی نے قتل کر دیا۔ معاملے کی اطلاع امیر المؤمنین حضرت عمرؓ کو دی گئی انہوں نے مسلمانوں کے سپہ سالار کو خط لکھ کر خبردار کیا: ”خدا کی قسم اگر مجھے اطلاع ہوئی کہ کسی نے ایسا کیا ہے تو میں اس کی گردن مار دوں گا۔“ (۶۵)

امام شیبaniؓ کی رائے میں اگر مسلمانوں کا سپہ سالار قلعے کے اندر محصور دشمن کو لکھ کر یا پھر پیغام رسائی بھیج کر اطلاع دے کہ وہ کسی مسلمان کی طرف سے دی ہوئی امان کو صحیح نہ سمجھے کیوں کہ اس امان کی کوئی شرعی حیثیت نہیں ہے اور (باوجود اس اطلاع کے) وہ کسی مسلمان فرد کی طرف سے دی گئی امان کو لے لیں تو اس صورت میں وہ مسلمانوں کے قیدی ہوں گے۔ اس مسئلے پر بحث کرتے ہوئے شیبaniؓ کہتے ہیں کہ اس کا مطلب یہ نہیں لینا چاہیے کہ کسی ایک مسلمان فرد کی طرف سے امان

نہیں دی جا سکتی۔ ایسا (یعنی ان کا قیدی بننا) اس لئے کیا جائے گا کہ انہوں نے مسلمان کمانڈر کی طرف سے دیے گئے نوٹس کی تعقیل نہیں کی۔ (۲۲)

امام شیعیانی^۷ مزید بحث کرتے ہوئے کہتے ہیں کہ: اگر ایک شخص امان لے کر مسلمانوں کے علاقے میں داخل ہو اور ایک مسلمان کو بالقصد یا بلاقصد قتل کر دے، یا ڈاکہ ڈالے، یا پھر مسلمانوں کی جاسوسی کر کے مشرکین کو ان (کے کسی حال) کی اطلاع کرے، یا پھر کسی مسلمان یا غیر مسلم عورت کی آبرو ریزی کرے، یا چوری کرے، تو ان میں سے کوئی (عمل) اس کی (طرف سے) امان کی خلاف ورزی نہیں ہے۔ (۲۷) اسی طرح اگر اس (متائم) نے کسی معصوم مسلمان پر زنا کا الزام لگایا تو اس پر حد نافذ کی جائے گی۔ (۲۸) اور اگر مسلمان حکومت کا کوئی غیر مسلم یا مسلم شہری کسی متائم کو قتل کر دے تو اس کے بدل میں قتل نہیں کیا جائے گا۔ قاتل کو قید کیا جائے گا اور دیت دینے کا حکم دیا جائے گا۔ (۲۹)

اسلامی تاریخ میں بہت سے موقع پر مسلمانوں کی طرف سے کسی فرد کو دی گئی امان کی وجہ سے ان کو فتح حاصل ہوئی۔ (۲۰) ابن محاس اپنی کتاب میں ذکر کرتے ہیں کہ ہجرت کے بیسویں سال میں تطور کا معرکہ پیش آیا۔ حضرت ابو موسیٰ الاعشری^۸ نے ایک مضبوط شہر کا ایک سال تک محاصرہ کئے رکھا۔ محصورین کی قیادت فارسی جرنیل ہرموزن کے ہاتھ میں تھی۔ ایک فارسی شہری حضرت ابو موسیٰ کے پاس آیا اور ان سے کہا کہ اگر اس کو اور اس کے خاندان والوں کو امان دی جائے تو وہ ان کو شہر کے داخل ہونے کا راستہ بتا سکتا ہے۔ حضرت ابو موسیٰ الاعشری^۸ نے اس کو امان دے دی اور مجرّعۃ بن ثور کو اس کے ساتھ کر دیا۔ اس شخص نے ان کی راہنمائی زیر میں موجود ایک ندی کی طرف کی جس میں اتر کر اور کچھ فاصلہ زیر میں پانی میں تیر کر وہ دوسری طرف اندر ورن شہر ابھر آئے۔ ابن مجرّعۃ نے شہر میں گھوم پھر کر اس کا نقشہ یاد کر لیا۔ واپسی پر ابن مجرّعۃ کو مزید پیشیں مسلمانوں کے ہمراہ شہر کے اندر اسی خفیہ ندی کے ذریعے واپس بھیجا گیا تاکہ وہ شہر کو فتح کر لیں وہ شہر میں دوبارہ داخل ہوئے اور بڑی بہادری سے لڑے یہاں تک کہ اہل فارس نے ہتھیار ڈال دیے۔ جزل ہرموزن مسلمان ہو گیا اور مدینے میں رہائش اختیار کی۔

مرتدین کو کسی قسم کی امان یا حفاظت کی ضمانت نہیں دی جاتی۔ اس کی وجہ یہ ہے کہ ان کی حیثیت باغیوں کی ہوتی ہے جنہوں نے اسلامی حکومت کے اختیار کو تسلیم کرنے سے انکار کیا ہے۔

عقد الْدَّمَة

معاہدہ (الموافعۃ) اور امان، جن کا ذکر اوپر ہو چکا ہے، اسلامی قانون میں ایک اور قسم کی مستقل حفاظت کی ضمانت کی ہوتی ہے جو کہ مسلمانوں کے امام کی طرف سے تمام غیر مسلموں کو، چاہے وہ اہل کتاب ہوں یا ان کے علاوہ تو میں (جیسے سلاطین ہند اور مغل دور وغیرہ میں دوسری غیر مسلم قومیں) ان کی جان، مال اور آبرو کے لیے دی جاتی ہے۔ اس حفاظت کے عوض ان سے ایک قبیل سالانہ ٹکیں وصول کیا جاتا ہے جس کو شرعی اصطلاح میں 'جزیہ' کہتے ہیں۔ ایسے غیر مسلموں کو اجازت ہوتی ہے کہ وہ بغیر کسی روک ٹوک کے اپنے مذہب کے مطابق زندگی بسر کریں اور ان کی عبادت گاہوں کو مکمل امان و حفاظت حاصل ہوتی ہے۔ جزیہ ادا کرنے والوں پر مسلم حکومت کے لیے عسکری خدمات لازم نہیں ہوتیں اور دیگر دیوانی حقوق میں وہ مسلمان شہریوں کے مساوی ہوتے ہیں۔ حنفی مذہب، جو کہ خلافت عباسیہ، خلافت عثمانیہ، مغل اور دیگر سلاطین ہند کے دور میں ان کے علاقوں میں لاگو رہا ہے، کے مطابق اگر ایک مسلمان کسی ذمی (مسلمان حکومت کا غیر مسلم شہری) کو قتل کر دے تو اس کو اس کے بدل میں قتل کیا جائے گا۔

بلادزرنیٰ نے اس قسم کے بہت سے معاہدوں کی مثالیں دی ہیں۔ چونکہ عقد الْدَّمَہ آج کی دنیا میں لاگو نہیں ہوتا اس لیے ہمارے اس مقالے میں اس پر بحث نہیں کی گئی۔ جدید دنیا میں مسلمان ممالک کے غیر مسلم شہری مسلمانوں کے مساوی حقوق عقد الْدَّمَہ سے نہیں بلکہ ان ممالک کے دساتیر سے پاتے ہیں۔ پاکستان میں 'قرارداد مقاصد' کے چھٹے پیراگراف میں درج ہے: 'قلیقون کو آزادانہ اپنی مذہبی شاخخت کا اعلان کرنے، اپنی مذہبی اقدار کے مطابق زندگی گزارنے اور اپنی ثقافت کو ترقی دینے کے لئے مناسب سہولتیں دی جائیں گی۔' یاد رہے کہ قرارداد مقاصد ہمارے ملک کے دستور(شق 2A کے مطابق) دستور پاکستان کا حصہ بن چکا ہے۔ خود دستور میں یہ حقوق شق ۲۰ سے ۲۳ تک 'بنيادی حقوق' کی صورت میں ظاہر ہوتے ہیں۔

دورِ حاضر میں بین الاقوامی معاہدے اور اسلام:

دورِ حاضر میں اکثر معاہدے دو فریقتوں کے درمیان نہیں ہوتے بلکہ کبھی بہت سارے ملکوں کا ایک گروپ مثلاً خلیجی تعاون کی مجلس یا جنوبی ایشیا کے ممالک کی تنظیم (SARC) یا یورپی اتحاد (EU) وغیرہ۔ اسی طرح بہت سارے معاہدے ایسے ہیں جن میں دنیا کے تقریباً تمام ملک شریک ہوتے

ہیں۔ مثلاً اقوامِ متحده کا بیشاق یا 1949ء کے جینو امعابدات مندرجہ بالا معابدوں میں سے بہت سارے معابدے تجارت یا اقتصادی ترقی اور تعاون کے لیے ہیں یا پھر جنگ کے جواز اور اس کے طور طریقوں کے بارے میں ہیں۔ مزید برآں معابدات کے بارے میں بین الاقوامی قانون زیادہ تر عرف اور رواج (custom) پر مبنی تھا۔ تاہم اب اس کا زیادہ تر حصہ ”بیشاق ویانا برائے قانون معابدات ۱۹۶۹“ کی صورت میں منضبط کیا جا چکا ہے۔ فقهاء کرام نے زیادہ تر بحث امن کے معابدوں کے بارے میں کی ہے جس میں فریق یعنی ایک مسلمان اور دوسرا غیر مسلم ملک ہو لیکن فقهاء کرام کی کتابوں میں تجارتی معابدات یا وہ معابدے جس میں دو سے زیادہ فریق شامل ہوں، کے بارے میں رہنمائی ملتی ہے۔ سب سے اہم ترین قاعدة معاملہ بالمثل ’المجازات‘ (Reciprocity) ہے۔ جس کو فقهاء کرام نے بڑی تفصیل سے ذکر کیا ہے۔ اس قاعدے کی اصل قرآن و سنت میں موجود ہے۔ قرآن کریم میں ارشاد ہے:

﴿فَمَا اسْتَقَامُوا لَكُمْ فَاسْتَقِيمُوا لَهُمْ﴾

امام شیعیانیؑ فرماتے ہیں کہ حضرت عمرؓ کے زمانے میں ان کے ایک کشمکشم آفسرنے انہیں خط لکھ کر پوچھا کہ دارالحرب کے تاجروں سے کتنا ٹکیس (Tax) لیا جائے جب وہ اسلامی ریاست میں داخل ہوں۔ حضرت عمرؓ نے جواب میں بتایا کہ مسلمان تاجروں سے دارالحرب والے فی داخلہ (entry) جتنا ٹکیس لیتے ہیں۔ اتنا ہی ٹکیس ان کے تاجروں سے لیا جائے۔ امام شیعیانی اور امام سرخی دونوں اس کی تشریح میں فرماتے ہیں کہ اس کی وجہ یہ ہے ”لَانِ الْأَمْرِ بَيْنَنَا وَبَيْنَهُمْ مَبْنَىٰ عَلَى الْمَجَازَاتِ“ کیوں کہ ہمارے اور ان کے تعلقات کا اصل معاملہ بالمثل پر مبنی ہے۔ (۱۷) امام سرخی مزید فرماتے ہیں کہ اگر وہ ہمارے تجارت سے ۱۰٪ ٹکیس لیتے ہیں تو ہم بھی ان کے تاجروں سے ۱۰٪ ہی میں گے۔ اگر وہ ۵٪ لیتے ہیں تو ہم بھی ۵٪ لیں گے۔ اسی طرح ہم سال میں صرف ایک ہی مرتبہ ان کے تاجروں سے ٹکیس لیں گے کیوں کہ وہ ہمارے تاجروں سے صرف ایک ہی مرتبہ لیتے ہیں۔ (۲۷) مجازات کا یہ قاعدہ جنگ اور امن دونوں حالات کے لیے ہے۔ ابتدائے اسلام میں جب معابدہ امن پر دستخط ہوتے تو ساتھ ہی تجارت، سفارت اور باقی لین دین کے معابدے ضروری ہو جاتے تھے۔

دو سے زیادہ فریقوں والے بیشاق کی مثال حلف الفضول ہے۔ جسے زمانہ جاہلیت میں اس زمانے کے سرداروں نے متفقہ طور پر منظور کیا تھا۔ حضورؐ نے حلف الفضول کے بارے میں فرمایا تھا کہ ”اگر مجھے اسلام میں اس پر (حلف الفضول پر) متفق ہونے کا کہا گیا تو میں کوئی انکار نہیں کروں گا“، (۳۷)

یہاں یہ بیان کرنا مناسب ہو گا کہ بعض مسلمان اور غیر مسلم اسکالرز بین الاقوامی قانون کو لادینی قانون

بجھتے ہیں۔ میں نے اپنے بعض دوسرے مقالات میں یہ بات واضح کی ہے کہ بین الاقوامی قانون قطعاً سیکولر قانون نہیں ہے۔ حقیقت یہ ہے کہ بین الاقوامی قانون نے ہر بڑی تہذیب اور نظام کو سمیا ہے۔ بین الاقوامی عدالتی انصاف کے بیان کی شق ۹ کے مطابق ہر انتخاب کے دوران رکن ممالک کو اس بات کا خاص خیال رکھنا ہو گا کہ عدالت کے نجح صاحبان دنیا کی بڑی تہذیبوں اور اہم نظامہائے قانون کی نمائندگی کرنے والے ہوں۔ دوسری طرف عدالت انصاف کے بیان کی شق ۳۸ پیراگراف ۲ کے مطابق عدالت، دوسرے مصادر کے علاوہ، ایک اہم مصدر وہ اصول ہیں جن کو مہذب تو میں تسلیم کرتی ہیں۔ اسلام دنیا کی اہم تہذیبوں میں سے ایک ہے۔

دوسری طرف اسلامی قانون دنیا کے اہم نظاموں میں سے ایک ہے۔ اسی لیے اسلامی قانون بین الاقوامی قانون کی مصادر میں سے ایک ہے۔ یہ تاثر غلط ہے کہ بین الاقوامی قانون ایک لا دینی (Secular) قانون ہے۔ ہماری نظر میں بین الاقوامی قانون ایک غیر جانبدار (neutral) قانون ہے۔ اسلامی قانون مسلمان ملکوں کے معاهدوں پر مبنی پابندی کو مزید تقویت دیتا ہے۔ ۱۹۷۵ء سے لے کر مسلمان ملکوں نے مختلف سطحوں پر بین الاقوامی معاهدوں میں اپنا کردار ادا کیا ہے۔ مختلف موقعوں پر انہوں نے جو اعتراض کیے وہ شریعت پر مبنی تھے۔ حال ہی میں بین الاقوامی فوجداری عدالت (International Criminal Court) کے بیان میں لفظ جنس (gender) کی تشریع مسلمان ملکوں کی مخالفت سے وجود میں آئی۔ اسی طرح اسلامی ملکوں نے ۱۹۸۶ء میں اقوام متحده کے ڈیکٹریشن برائے سماجی اور قانونی مصادر کے حوالے سے رضاعت کے بارے میں شدید احتیاج کیا۔ جس کے نتیجے میں جزوی اسے مطابق ”کفالت“ کو بھی ایک اصول مان لیا۔

ہماری نظر میں کوئی بھی مسلم ملک کسی بھی بین الاقوامی معاهدے میں فریق ہو سکتا ہے جب مندرجہ ذیل دو شرائط پوری ہوں:

- ۱) جب معاهدوں مسلمانوں کی مصلحت میں ہو۔
- ۲) جب یہ معاهدوں اسلام سے متصادم نہ ہو۔

خلاصہ

یہاں پر اوپر بحث میں لائے گئے نکات کا خلاصہ دیا جاتا ہے:

مسلمانوں اور غیر مسلموں کے درمیان تین قسم کے معاهدوں کے ذریعے امن کی حالت قائم ہو سکتی ہے۔

پہلی قسم: یہ ہے کہ مسلمانوں کا امام غیر مسلم حکومت کے ساتھ امن کا معابدہ (المواعدۃ) طے کرے۔ یہ معابدہ کسی متعین یا غیر متعین مدت کے لیے ہو سکتا ہے۔ اس معابدے کو دونوں طرف سے تین صورتوں میں منسون قرار دیا جا سکتا ہے:

- ۱) اگر کسی فریق کی طرف سے صریحاً یا دلالۃ معابدے کی خلاف ورزی ہو۔
- ۲) اگر دوسرا فریق کسی ایسے تیسਰے فریق کی امداد کرے جو مسلمانوں کے ساتھ جنگ کی حالت میں ہے۔
- ۳) اگر مسلمانوں کو دوسری طرف کی جانب سے عہدگذرنی کا اندریشہ ہو۔

معابدے کی دوسری قسم 'امان' کی ہے جو کہ درحقیقت 'امن' کا راستہ یا پھر 'حفاظت' کی ضمانت کو کہتے ہیں۔ امان کسی بھی مسلمان مرد اور عورت کی طرف سے غیر مسلم دشمن کو دی جا سکتی ہے۔ بشرطیہ مسلمانوں پر ایسا کرنے میں ان کو کسی نقصان کے پہنچنے کا احتمال نہ ہو، ایسی دی گئی امان کا احترام واجب ہے۔ کچھ مالکی فقهاء کے نزدیک مسلمان فرد کی طرف سے دی گئی امان کے لئے ضروری ہے کہ امام (یا اس کے نائب) کی طرف سے اس پر رضامندی ظاہر کی جائے۔

معابدے کی وہ تیسرا قسم جس کے ذریعے مسلمانوں اور غیر مسلموں کے درمیان امن قائم ہوتا ہے "عقد النہم" کہلاتی ہے۔ اس میں اپنی جان، مال اور آبرو کی حفاظت کے بدله میں غیر مسلموں کو ایک سالانہ ٹکیس دینا پڑتا ہے (جس کو 'جزیہ' کہتے ہیں)۔ معابدے کی یہ آخری قسم جدید دنیا کے معاملات میں اب باقی نہیں رہی اور غیر مسلم شہریوں کے حقوق اسلامی ممالک کے دستوروں میں 'بنیادی انسانی حقوق' کے طور پر محفوظ ہیں۔

حوالہ جات

- ۱۔ اسماعیل ابن عمر ابن الکثیر، 'المبایہ والنہمیۃ'، (ریاض، مکتبۃ المعارف، ۱۹۶۶ء) ۳۲۵
- ۲۔ علاء الدین ابوکبر الکاسانی، 'بدائع الصنائع فی ترتیب الشرائع'، (بیروت، دارالاحیاء التراث العربی ۲۰۰۰ء) ۷۵:۷
- ۳۔ ایضاً ۷۸-۷۵
- ۴۔ شیخ الاسلام زکریا الانصاری، 'تحفۃ الطالب شرح تتفقح الباب'، (قاهرہ، مطبع محمد علی، ۱۳۵۰ء) ۲۸۱
- ۵۔ قطب الدین الرواندی، 'فتہ القرآن'،..... سید احمد الحسینی، (قم، مکتبۃ آیۃ اللہ، ۱۳۰۵ ہجری)، ۱- شیعہ مذهب ہی کے ایک اور فقیہ الحنفی کے مطابق یہ کچھ مدت کے لئے جنگ بندی کو کہتے ہیں۔ (متقد الحنفی، 'شرائع الاسلام'، سید صادق الحسینی (بیروت، دار القاری، ۲۰۰۲ء) ۱: ۲۲۲)

- الانفال: ۶۱ - النساء: ۹۲۔ ابن عربیؓ کے مطابق 'یثاق، صحیح اور لازم معاهدہ ہے۔ حضرت ابن عباسؓ کہتے ہیں کہ اس سے مراد وہ غیر مسلم ہے جس کے ملک کا مسلمانوں کے ساتھ امن کا معاهدہ ہو چکا ہو۔ اسی لیے قاتل پر اس کے ورثاء کو دیت دینا اور کفارہ ادا کرنا لازم ہے۔ یعنی رائے تابعینؓ کی اور امام شافعیؓ کی ہے۔ مزید تفصیل کے لئے دیکھیے: محمد ابن عبدالله ابن العربيؓ، احکام القرآن، الصادق قبوی، (بیروت: دارالحیاء التراث العربي، ۱۳۹۷) ج: ۲۷، n. d.
- النساء: ۹۰-۸۹ - النساء: ۹۰ - الانفال: ۷۲ -
- اس آیت اور آیت مذکورہ (اور پس جب تم حق پر لڑو تو ہمت ہار کر صلح کی درخواست نہ کرو، کہ، اللہ کے تمہارے ساتھ ہوتے ہوئے بالآخر تم ہی غالب رہو گے) میں کوئی تعارض نہیں۔ یہ آیت مسلمانوں کو اس صورت میں قتال سے روکنے سے منع کر رہی ہے جب معاهدہ میں مسلمانوں کے لئے کوئی مصلحت نہ ہو۔ دوسرے الفاظ میں، اگر معاهدہ سے مسلمانوں کا کمزور ہونا ظاہر ہو رہا ہے تو مسلمانوں کو اس سے گریز کرنا چاہیے۔
- رسول کریم ﷺ اور یہود کے مابین معاهدے کی نص کے لیے دیکھیے: عبدالوهاب کفریہ، الشرع الد ولی فی عہد الرسول، (بیروت، دارالعلم، ۱۹۸۲ء)، ۸۸-۸۹
- معاهدے کی تفصیلات کے لیے دیکھیے: امام بخاریؓ "صحیح البخاری، حدیث ۲۷۳۱، ابن حجر، فتح الباری، ۳۲۹-۳۳۳: ۵، مسلم، صحیح مسلم، حدیث ۱۷۸۰۔ ان میں ان وجوہات کا تفصیلاً ذکر ہے جن کی وجہ سے آپ ﷺ نے معاهدے کی ان شقوق کو تسلیم کیا جو ظاہراً مسلمانوں کے فائدے میں نہ تھیں۔ قرآن نے اس معاهدے کو فتحؓ سے تعمیر کیا ہے۔ إِنَّا نَخَنَا لَكُمْ فَتَحَّاُبِّينَ بَشَّرَهُمْ نَأْتَهُمْ فَتَحٌ عَطَاكُمْ (الفتح: ۱)۔ اسی وجہ سے بعض مفسرین نے اس کو بغیر جنگ کے فتح قرار دیا۔ دیکھیے: محمد ابن القطبی، الجامع لاحکام القرآن، (بیروت، دارالحیاء التراث العربي، ج: ۲، n. d. ۲۶۱)۔ آپ ﷺ نے ان صحابہ کرامؓ کو جو معاهدے کے بارے میں غیر مطمئن تھے، فرمایا: اور یہ بہت عظیم فتح ہے، کیوں کہ کفار (اس میں) تم کو اپنے علاقے سے حالت امن میں باہر کرنے پر رضامند ہوئے ہیں، تمہارے ساتھ مذکورات کیے ہیں اور تمہارے ساتھ امن کو اختیار کیا ہے..... دیکھیے: جلال الدین السیوطی، الدر المختار فی الشیر بالمازوہ، (بیروت، دارالفکر، ۱۴۰۳: ۲۸)۔ قطبی، الجامع، ج: ۲، ۲۶۰، محمد ابن ابو سعود، ارشاد العقل لسلیم الی مزایۃ الخطاۃ الکریم، (بیروت، دارالفکر، ۱۴۰۰: ۱۴۰۰)۔ لہذا صلح حدیبیہ کا سب سے اہم پہلو یہ ہے کہ اس میں کفار نے مدینہ میں مسلمانوں کی حکومت اور آپ ﷺ کو ان کا راجہنا تسلیم کیا۔ دیکھیے: سید قطب: فی ظلال القرآن، (بیروت، دارالشوف، ۱۳۹۷: ۳۳۱۶)۔ علامہ ابن حجر کے مطابق صلح حدیبیہ کی حیثیت مسلمانوں کی عظیم فتح کے دروازے کی سی ہے۔

اس کے نتیجے میں جگ بندی ہوئی اور امن قائم ہوا۔ ابن حجر اسقلانی، 'فتح الباری، شرح صحیح البخاری، (بیروت، دار المعرفۃ، n.d)، حدیث ۳۵۰'۔ تو گو ظاہراً (اس کی شرائط مسلمانوں کے لئے ختم تھیں)، مگر حدیبیہ کے معاملے سے مسلمانوں کو اخلاقی اور سیاسی فتح نصیب ہوئی۔

۱۳۔ وکیہی: محمد ابن سعید ابن منعی ابن سعد، 'طبقات الصحابة' و 'التا بیین'، (Brill، 1322 AH) ج ۱: ۲۳

۱۴۔ ایضاً

۱۵۔ ایضاً ج ۱: ۳۳

۱۶۔ ایضاً ج ۱: ۳۶

۱۷۔ عبد الملک ابن ہشام، 'السیرۃ النبویۃ' (قاهرہ، طباع الحکمی، ۱۹۵۵ء) ۹۰۲

۱۸۔ مالکی مسلک کے لیے وکیہی: ابن جوزی، 'قوامین'، ۷۸۔ شافعی رائے کے لیے وکیہی: شیرازی، 'المہدب'

۱۹۔ ج ۲: ۲۳۳، حنبلی مذہب کے لیے وکیہی، ابن القدامہ، 'المغنى'، ج ۱۰: ۵۲۰-۵۲۱

۲۰۔ علامہ کاسانی، 'بدائع الصنائع'، ج ۲: ۷۷

۲۱۔ التوبۃ: ۲

۲۲۔ الکاسانی، 'بدائع'، ج ۶: ۷۷

۲۳۔ وکیہی: محمد ابن الحسن الشیعی، 'كتاب السیر الکبیر'، شرح سیر الکبیر الامام السرخسی، ed. محمد حسن الشافعی، (بیروت، دار الکتب العلمیة، ۱۹۹۹ء) ج ۵: ۸۸-۲۲۔ اور محمد ابن احمد السرخسی، 'كتاب المسوط'، ed. سمیر مصطفیٰ ارباب (بیروت: دار احیاء التراث العربي، ۲۰۰۲) ج ۸۱-۸۲: ۹۱۔ برہان الدین المرغیبانی، 'الہدایۃ'، (قاهرہ، دار الاحیاء للتراث العربي، nd) ج ۲: ۳۸۱-۳۸۳

۲۴۔ اسماعیل ابن کثیر، 'تفسیر القرآن العظیم'، (قاهرہ، مطبع الاستقامة، ۱۹۵۳ء) ج ۲: ۲۳۵

۲۵۔ المائدۃ: ا۔ وکیہی، ابن القدامۃ، 'المغنى'، ج ۱۰: ۵۲۰-۵۲۱

۲۶۔ ایضاً

۲۷۔ محمد ابن ادریس الشافعی، 'كتاب الام'، (قاهرہ، مطبع امیتیہ، ۱۳۲۱) ج ۳: ۱۸۹

۲۸۔ وکیہی، موافق الدین ابن قدامة، 'المغنى'، (قاهرہ، دار المنار، ۱۳۲۷ء) ج ۸: ۲۶۰

۲۹۔ التوبۃ: ۲

۳۰۔ حلی، 'شرائع'، ج ۱: ۲۶۲-۲۶۳۔ الراوندی، 'فتح القرآن'، ج ۱: ۳۵۳-۳۵۵

۳۱۔ الراوندی، ایضاً ۳۵۲-حلی، ایضاً ج ۱: ۲۶۲

۳۲۔ مالکی مذہب کے لیے وکیہی: محمد ابن احمد الدسوی، 'حاشیۃ علی الشرح الکبیر'، (قاهرہ، ۱۹۳۷ء)۔ ج ۲: ۱۹۰

۳۳۔ کاسانی، 'بدائع'۔ ج ۶: ۷۷

۳۴۔ محمد ابن احمد ابن رشد، 'بدایۃ الجہد'، انگریزی ترجمہ عمران نیازی، ریٹنگ: گارنٹ پبلیشورز ۱۹۹۶ء، ج ۱، ص ۳۶۳

۳۵۔ ایضاً۔ وکیہی: کاسانی، 'بدائع'، ج ۶: ۷۷، اور السرخسی، 'المسوط'، ج ۱۰: ۸۳-۸۲

- الانفال: ۲۱۔ کاسانی^۷ کہتے ہیں کہ یہ رقم بیت المال میں جمع کر دی جائے گی۔ ح ۲:۲۷، ایضاً
 السرخی، المبسوط، ح ۱۰: ۸۳، المرغینانی، الہدایہ، ح ۲: ۲۸۱
 اس نقطے پر ایک وپسپ بحث کیلئے ویکھیے: محمد منتاق احمد،
- Use of Force for the Right of Self-Determination in International Law
 and Shari'ah: A Comparative Study, unpublished LLM thesis
 submitted to the Faculty of Shari'ah and Law, International Islamic
 University, Islamabad, 2006, 235-236.
- علة القتال، مسلمانوں اور غیر مسلموں کے ما بین تعلقات، دنیا کی مختلف منطقوں میں تقسیم اور اس سے متعلق
 دیگر امور پر تفصیلی بحث کے لیے ویکھیے، محمد منیر
 "Public International Law and Islamic International Law: Identical
 Expressions of World Order", 1(3 & 4) Islamabad Law Review
 (2003), 369-430, at 372-409
- ویکھیے میرا آنے والا مقالہ بعنوان: "The Protection of the Prisoners of War in Islamic
 Law"
- ۲۹۔ الکھف: ۲۹
 ۳۰۔ البقرۃ: ۲۵۶
 ۳۱۔ یونس: ۹۹
 ۳۲۔ التوبۃ: ۳
 ۳۳۔ التوبۃ: ۷
 ۳۴۔ الشیعی، سیر الکبیر، ح ۱: ۱۸۵۔ امام سرخی^۸ کے مطابق اس سے مراد یہ ہے کہ ہر اس فعل سے احتراز کرنا
 چاہیے جس کا ظاہر یا روح دھوکے پر مبنی ہو۔ مزید ویکھیے، امام الترمذی، سسن، (دارالسخون، اتنبول، گاگری،
 یامنلاری، n.d.) ۱:۲۳، حدیث ۱۵۸۰ اور قرطبی^۹، الجامع لاحکام القرآن، ح ۸: ۲۲، ۲۳
 ۳۵۔ محمد بن الحسن الشیعی، کتاب السیر الکبیر، شرح ابویکر السرخی، ح ۱: ص ۱۸۵، امام ترمذی، سسن، دارالسخون،
 اتنبول، ح ۲: ص ۱۸۳، رقم الحدیث ۱۵۸۰
- International Journal of Middle East Studies, (Jul., 1980), 429-450, at 441-442. ۳۸
- ۳۹۔ التوبۃ: ۳
 ۴۰۔ کاسانی، بداع، ح ۲: ۷۷
- ۴۱۔ ابن کثیر^{۱۰} مزید کہتے ہیں کہ اگر لشیروں کا گروہ طاقت والا ہو تو یہ معاهده دار الموادعہ کے لئے تو پھر بھی قائم
 رہے گا مگر ان لشیروں کے لئے نہیں۔ المرغینانی^{۱۱}، ہدایہ، ح ۲: ۲۸۱

۵۸۔ الانفال: ۵۲

53. Also available at: "Suicide Attacks and Islamic Law", 90: 869 IRRC (2008) January-March, '84. <http://www.icrc.org/web/eng/siteeng0.nsf/htmlall/review-869-p71?opendocument> (last accessed 28/03/09).

- ۵۳۔ قسطیٰ، احکام القرآن، ج ۸: ۲۲
- ۵۴۔ ابن کثیر، تفسیر، ج ۲: ۳۲۰
- ۵۵۔ کمال ابن الحسما، فتح القدير شرح الہدیۃ، (بیروت، دار الفکر، d. n.) ج ۵: ۳۲۲
- ۵۶۔ اکمل الدین محمد البارقی، العناية علی الہدیۃ فی فتح القدیر (بیروت، بولاق، ۱۳۲۶) ج ۵: ۳۶۲
- ۵۷۔ اکمل الدین محمد البارقی، العناية علی الہدیۃ فی فتح القدیر (بیروت، بولاق، ۱۳۲۶) ج ۵: ۳۶۲
- ۵۸۔ مذاہب مالکیہ، شافعیہ اور حنبلیہ کے مطابق ایک غلام بھی امان دے سکتا ہے۔ دیکھیے: محمد ابن احمد ابن جوزی، قوانین الاحکام الشریعیہ و مسائل الفروع الفقهیہ، (بیروت: دار العلم للعلماء، ۱۹۷۳) ج ۳: ۲۷۱؛ ابو اسحاق ابراہیم الشیرازی، المہدب، (قاهرہ، مطبع اخلاقی، d. n.) ج ۲: ۲۳۵۔ ابن قدامہ، المغفی، (بیروت دارالکتاب العربي، ۱۹۷۲) ج ۱۰: ۲۳۲۔ حنفی مذہب میں ایک آزاد مسلمان تو امان دے سکتا ہے، غلام نہیں۔ دیکھیے: مرغینانی، الہدیۃ، ج ۲: ۳۸۲
- ۵۹۔ ابن جوزیٰ، قوانین، ج ۳: ۲۷۱
- ۶۰۔ التوبۃ: ۶۔ علامہ اسد الفاظ تمہارا پڑوئی بنا چاہے کے لغوی معنی پر تبصرہ کرتے ہوئے کہتے ہیں کہ یہ ایک استعارہ ہے جس کا مطلب تحفظ طلب کرنے کے ہیں۔ اس کی بنیاد اپنے پڑوئی کی بقدر طاقت حفاظت اور عزت کرنے کا قدیم عرب رواج تھا (جس کی اسلام نے تائید کی اور اس کو جاری رکھا)۔ محمد اسد ۲۵۲، n.10

Ahmed Zaki Yamani, "Humanitarian International Law In Islam a general outlook", ۶۱

- Michigan book of International Legal Studies, Vol-7, (1985), p. 204
- ۶۱۔ امام بخاریٰ، صحیح، حدیث ۱۸۷۰؛ ابن حجر، فتح الباری، ج ۲: ۸۱ امام مسلم، صحیح، ج ۲: ۹۹۸، حدیث ۱۳۷۰
- ۶۲۔ ابن حجر، فتح الباری، ج ۲: ۳۸۲
- ۶۳۔ بخاریٰ، صحیح، حدیث ۳۵۷؛ ابن حجر، فتح الباری، ج ۱: ۳۶۹۔ امام مسلم، صحیح ج ۱: ۳۹۸، حدیث ۳۳۶۔ یہ دو شخص حضرت خالد بن ولیدؓ سے فقال کر رہے تھے اور اس وجہ سے عام معانی کا وعدہ ان پر لاگو نہیں ہوتا تھا مگر حضرت ام ہانیؓ نے ان کو امان دی۔
- ۶۴۔ بدر الدین عینی، عمدة القاری شرح صحیح البخاری (قاهرہ، ادارۃ الطبع امیریۃ، d. n.) ج ۱۵: ۹۶۲۔ امام شبیانی کہتے ہیں کہ حضرت عمرؓ نے اپنے عراق میں اپنے مقرر کیے ہوئے سپہ سالار کو خط لکھا کہ کوئی شخص 'متیر' کے الفاظ استعمال کر کے دشمن کے کسی فوی کو امان دے تو یہ امان لازم ہو گی۔ دیکھیے: الشیبانی، سیر الکبیر، ج ۱: ۱۹۹
- ۶۵۔ الشیبانی، ایضاً

- ٦٧- الشيباني^ر، سير الكبير، ج ١: ٢١٣
- ٦٨- ايضاً ٢١٥
- ٦٩- ايضاً ٢١٦
- ٧٠- ابي زكريا الدمشقي ابن نحاس، مشارع الاسوق الى مسارع العشق، مرتبه ادريس محمد علي اور محمد خالد اتنبولي (بيروت، دار البشير، ١٩٨٣)، ص ٩٨١
- ٧١- محمد ابن الحسن الشيباني، كتاب السير الكبير شرح ابو بكر السريسي، بيروت، دار الكتب العلمية، ١٩٩٧، ج ٥: ص ٢٨٢، ٢٨٥
- ٧٢- ايضاً ٢٨٢
- ٧٣- ابو بكر لبيضي، السنن الكبرى، مطبعة الخيرية، ١٣٢٠ھ، ج ٢: ١٦٧
- ☆☆☆☆☆